

शासकीय गोदाम दुरुस्ती कामांसाठी निधी  
उपलब्ध करून देणेबाबत.  
(सन २०२२-२३)

महाराष्ट्र शासन  
अन्न, नागरी पुरवठा व ग्राहक संरक्षण विभाग  
शासन निर्णय क्रमांक: गोदादु-११२२/प्र.क्र.८२/नापु-१६ ब  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई-४०० ०३२.  
दिनांक:- २५ जानेवारी, २०२३.

**वाचा -:**

- १) शासन निर्णय क्रमांक: गोदादु- १११९/प्र.क्र.५१/नापु-१६ ब, दि..१०.०६.२०२१
- २) शासन निर्णय क्रमांक: गोदादु- ११२०/प्र.क्र.५५/नापु-१६ ब, दि..२०.०७.२०२१
- ३) समक्रमांक शासन निर्णय दि.२४.०५.२०२२.

**प्रस्तावना-:**

सार्वजनिक वितरण व्यवस्थेअंतर्गत राज्यातील शिधापत्रिकाधारकांना जीवनावश्यक वस्तूचे वितरण करण्यात येते. भारतीय अन्न महामंडळाकडून प्राप्त होणाऱ्या अन्नधान्याची साठवणूक राज्य शासनाच्या गोदामामध्ये केली जाते. सदरहू राज्य शासकीय गोदामांच्या दुरुस्तीच्या प्रस्तावांची सार्वजनिक बांधकाम विभाग यांचेकडून आवश्यकतेनुसार छाननी केल्यानंतर गोदाम दुरुस्ती कामांना प्रशासकीय मान्यता देण्यात आलेली आहे. सदर प्रशासकीय मान्यता देण्यात आलेल्या गोदाम दुरुस्ती कामांना निधी उपलब्ध करून देण्याची बाब शासनाच्या विचाराधीन होती.

**शासन निर्णय-:**

प्रशासकीय मान्यतेसंदर्भातील संदर्भीय शासन निर्णयातील नमूद अटीच्या अधीन राहून खालील गोदाम दुरुस्ती कामांना पुढील विवरणपत्रात दर्शविल्याप्रमाणे निधी उपलब्ध करून देण्यात येत आहे.

अ. क्र.	जिल्हा	तालुका	गोदामाचे नाव	कामाचे स्वरूप	प्रशासकीय मान्यते नुसार अंदाजित खर्च (₹)	सदर आदेशान्वये वितरित करण्यात येत असलेला निधी (₹)
१)	ठाणे	भिवंडी	भिवंडी गोदाम क्र.१, २ व ३	गोदामांच्या छतांची दुरुस्ती करणे, नवीन लाद्या बसविणे, अंतर्गत रस्ता व गटार इत्यादी कामे. (अंदाजपत्रकाप्रमाणे)	१,५४,२७,९७७	६९,४२,५९०

अ. क्र.	जिल्हा	तालुका	गोदामाचे नाव	कामाचे स्वरूप	प्रशासकीय मान्यते नुसार अंदाजित खर्च (₹)	सदर आदेशान्वये वितरित करण्यात येत असलेला निधी (₹)
२)	ठाणे	कल्याण	आधारवाडी	गोदामाचे जुने पत्रे काढून नविन पत्रे बसविणे, खिडक्यांची दुरुस्ती करणे व रोलिंग शटर्सचे दुरुस्तीचे काम करणे, लाद्या बसविणे इत्यादी. (अंदाजपत्रकाप्रमाणे)	४५,२१,०४७	१८,६६,७००
३)	बीड	बीड	मौ.नेकनूर	लोखंडी खिडक्या बसवून स्लायडींग विन्डो बसविणे, आतून बाहेरून गिलावा करणे, कलर करणे, शटर्स बसविणे, छतावरील पत्रे बदलणे, पायऱ्या करणे, सीसी रस्ता करणे इ. अंदाजपत्रकाप्रमाणे..	५७,६७,०२१	१३,२७,१९८
४)	बीड	बीड	मौ.चौसाळा	लोखंडी खिडक्या बसवून स्लायडींग विन्डो बसविणे, आतून बाहेरून गिलावा करणे, कलर करणे, शटर्स बसविणे, छतावरील पत्रे बदलणे, पायऱ्या करणे, सीसी रस्ता करणे इ. अंदाजपत्रकाप्रमाणे..	४४,३७,६९३	१३,२७,१९८
एकूण					३,०१,५३,७३८	१,१४,६३,६८६/-
(अक्षरी रुपये:- एक कोटी चौदा लक्ष त्र्यसष्ट हजार सहाशे शहाऐंशी फक्त)						

२. वरीलप्रमाणे निधी उपलब्ध करून दिलेल्या शासकीय गोदाम दुरुस्तीची कामे तातडीने पूर्ण करण्यात यावीत.

३. संबंधित गोदाम दुरुस्ती कामास उपलब्ध करून देण्यात आलेल्या निधीचा विनियोग त्याच गोदाम दुरुस्ती कामासाठी करण्यात यावा. सदर निधीचा विनियोग इतर गोदाम दुरुस्ती कामांसाठी केल्याचे निदर्शनास आल्यास त्यास जबाबदार असणाऱ्या संबंधित अधिकारी/कर्मचारी यांचेविरुद्ध शिस्तभंगाची कारवाई प्रस्तावित करण्यात येईल.

४. गोदाम दुरुस्ती कामास विलंब अथवा इतर कारणांनी गोदाम दुरुस्ती कामावर वाढीव खर्च झाल्याचे दिसून आल्यास त्यास जबाबदार असणाऱ्या संबंधित अधिकारी/कर्मचारी यांचेविरुद्ध शिस्तभंगाची कारवाई प्रस्तावित करण्यात येईल.

५. संबंधित गोदामांसाठी मंजूर केलेला निधी प्रत्यक्ष खर्ची होताच निधीच्या विनियोगाचे गोदामनिहाय उपयोगिता प्रमाणपत्र (Utilization Certificate) संबंधित जिल्हा पुरवठा अधिकारी यांनी शासनास त्वरीत सादर करणे बंधनकारक आहे.
६. सदर गोदामाच्या दुरुस्तीचे काम पूर्ण झाल्यानंतर सदरचे काम हे मंजूर अंदाजपत्रकाप्रमाणे उत्कृष्ट झाल्याबाबतची खातरजमा संबंधित कार्यकारी अभियंता, सार्वजनिक बांधकाम विभाग व जिल्हा पुरवठा अधिकारी यांनी संयुक्तरित्या करून तसा स्थल निरीक्षण अहवाल तयार करावा व तो अभिलेखामध्ये जतन करून ठेवावा.
७. सदर आदेशान्वये उपलब्ध करून देण्यात आलेला निधी दिनांक २८ फेब्रुवारी, २०२३ अखेर खर्ची टाकावा. या आदेशान्वये उपलब्ध करून देण्यात आलेला निधी ठेव अंशदान म्हणून वर्ग करता येणार नाही.
८. सन २०२२-२३ या वित्तीय वर्षामध्ये सदर गोदाम दुरुस्तीचा खर्च "मागणी क्रमांक एम-२, मुख्य लेखाशिर्ष २४०८ अन्न साठवण व वखार साठवण, (०३) प्रापण वितरण व किंमत नियंत्रण (०३) (०२) मुफसल, (योजनेतर) (दत्तमत) (२४०८ ०१०८) २७ लहान बांधकामे" या लेखाशिर्षाखाली खर्ची टाकण्यात यावा.
९. त्याचप्रमाणे काही कारणास्तव संबंधित गोदाम दुरुस्तीचे कामावर उपलब्ध करून दिलेला निधी खर्ची पडण्याची शक्यता नसल्यास त्याबाबतच्या कारणमीमांसेसह शासनास अहवाल सादर करावा. सदरहू आदेशान्वये वितरित केलेला निधी दि. २८ फेब्रुवारी, २०२३ अखेर पूर्वी खर्च न झाल्यास सदर निधी काढून घेण्याची कार्यवाही वित्तीय सल्लागार व उपसचिव कार्यालयामार्फत करण्यात यावी.
१०. संबंधित गोदाम दुरुस्तीकामासाठी प्रशासकीय मान्यता आदेशानुसारच्या खर्चापेक्षा अधिक निधी वितरीत होणार नाही याबाबत संबंधित जिल्हा पुरवठा अधिकारी यांनी दक्षता घ्यावी. याबाबतची संपूर्ण जबाबदारी संबंधित जिल्हा पुरवठा अधिकारी यांची राहिल.
११. प्रशासकीय मान्यतेच्या आदेशात कामाचे संक्षिप्त स्वरूप नमूद करण्यात आलेले असून प्रत्यक्षात गोदाम दुरुस्तीचे काम सादर केलेल्या दुरुस्ती कामांच्या अंदाजपत्रकानुसारच पूर्ण करण्यात यावे. म्हणजेच सादर केलेल्या अंदाजपत्रकात समाविष्ट बाबीनुसार गोदाम दुरुस्तीचे काम पूर्ण करण्यात यावे.
१२. वित्तीय अधिकार नियम पुस्तिका १९७८ च्या भाग पहिला उपविभाग-पाच मधील अनुक्रमांक १० नुसार तसेच महाराष्ट्र सार्वजनिक बांधकाम नियम पुस्तिकेतील परिच्छेद क्रमांक १३४ नुसार प्रशासनिक विभागास प्रदान करण्यात आलेल्या वित्तीय अधिकारानुसार सदरचा आदेश निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०१२५१६४५३७२८०६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास राऊत)

शासनाचे अवर सचिव

प्रत,

१. उप आयुक्त ( पुरवठा ), कोकण व औरंगाबाद.
२. वित्तीय सल्लागार व उपसचिव कार्यालय, अन्न, नागरी पुरवठा व ग्राहक संरक्षण विभाग, मुंबई.
३. जिल्हाधिकारी, ठाणे व बीड.
४. जिल्हा पुरवठा अधिकारी, ठाणे व बीड.
५. कार्यकारी अभियंता, सार्वजनिक बांधकाम विभाग, ठाणे व बीड.
६. जिल्हा कोषागार अधिकारी, ठाणे व बीड.
७. महालेखापाल-१/२ (लेखा परीक्षा), मुंबई/ नागपूर.
८. महालेखापाल-१/२ (लेखा व अनुज्ञेयता), मुंबई/ नागपूर.
९. निवासी लेखा परीक्षा अधिकारी, मुंबई (वित्तीय सल्लागार व उपसचिव मार्फत)
१०. वित्त विभाग (व्यय-१०, अर्थोपाय व अर्थसंकल्प-३), मंत्रालय, मुंबई.
११. नियोजन विभाग (का-१४११), मंत्रालय, मुंबई.
१२. सहाय्यक संचालक (संगणक), लेखा व कोषागारे, मुंबई/नागपूर.
१३. निवड नस्ती/नापु-/१६ब.